

# Vinnuhúsið: Runavík eitt gott stað at leggja útgerðarhavnina

– Fjarstøða ímillum vinnuvirkini og útgerðarhavnina hevur nakað at siga. Og í so máta liggur Runavík væl fyrri, sigur Vinnuhúsið

## ÚTGERÐARHAVN

Aki Bertholdsen

– Skal vinnulívið í Føroyum fáa størst møguligt gagn av eini oljuútgerðarhavn, skal hon helst liggja væl fyrri hjá so nógvum virkjum sum gjørligt.

Tað sigur Vinnuhúsið í eini viðmerking til, at Runavík vann kappingina um at blíva føroysk oljuútgerðarhavn.

Tað var seinasta hósdag, at avgerðin fall, sum bíðað hevur verið eftir við spenningi. Tá varð tað gjørt av, hvar oljuútgerðarhavnin skal verða og Føroya Arbeiðsgevarafelag, sum heldur til í Vinnuhúsinum, ynskir Atlantic Supply Base, Skipafelagnum og Runavíkar kommunu til lukku.

Á heimasíðu síni sigur

Vinnuhúsið, at verður hugt eftir, hvussu føroyska vinnan er spjadd um landið, má ásannast, at útgerðarhavnin kemur at liggja í einum øki við nógvum vinnuligum virkseimi.

## Í samsvari við andan í lógini

Vinnuhúsið heldur, at ivaleyst hava nógv víðurskipti verið vígað, tá ið valið fall á Runavík og feløgini, sum skulu reka havnina. Eitt nú hava Havn víðurskiptini, upplandið, prísirnir o.a. gjørt seg galdandi.

– At oljufeløgini valdu eina loysn við føroyskum feløgum við røðrið, er eisini í samsvari við andan í lóginum og teimum ynskjum um føroyska vinnuliga luttøku, sum vinnan hevur lagt stóran dent á.

Vinnuhúsið sigur, at út frá einum vinnuligum sjónarmiði, kann sigast, at skuldi føroysk vinna fáa størst møguligt gagn av útgerðarhavnini, skuldi hon helst liggja høgliga fyrri hjá flest møguligum virkjum.

– Hóast alt hevur fjar-



– Í Runavík kemur útgerðarhavnin at liggja í einum vinnuligum tyngdarpunkti. Tað er eisini neyðugt, um føroyskt vinnulív skal fáa mest øguligt gagn av henni, sigur Vinnuhúsið, sum umboðar Føroya Arbeiðsgevarafelag

støða nakað at siga og hyggja vit eftir, hvar tey 141 virkini liggja, sum eru skrásett í oljuáhugabólkinum hjá Føroya Arbeiðsgevarafelag, er stóðan henda at 71 virki eru í Suðurstreym, í Norðstreymoy eru 5 virki, í Vágum eru 9 virki, í Eysturoy

eru 30 virki í Norðoyggjum eru 14 virki og í Suðuroy og í Sandoy eru tilsamans 12 virki.

Sostatt sæst, at útgerðarhavnin liggur í einum vinnuligum tyngdarpunkti í landinum, sigur Vinnuhúsið

– Fyri virki í Klaksvík

liggur Runavík høgliga fyrri, og fyrri virkir í Vágum ella Norðurstreymoy, er ikki nógvur munur á Havnini ella Runavík. Hinvegin ger tað trupla ferðasambandið, at hjá virkjum í Suðuroy er alt uttanfyri oyna, óhøgligt.

Vinnuhúsið sigur eisini,

at verður hugt eftir, hvat slag av virkseimi talan er um, sæst, at nógvur verkstadsíðnaður, smiður og tilfíkt er í Eysturoy. Hinvegin er tænanstuvinnan nógv størsta vinnugreinin í Suðurstreymoy, sigur Vinnuhúsið.

# Ongin meaning at biðja Karsten um fleiri fundir

– Vit hava lorað so nógv nú, at tað verða ikki fleiri samráðingar um Briml, uttan so, at Fíggjarmálastýrið hevur okkurt betri at bjóða

## BRIML

Aki Bertholdsen

Tað verða ikki fleiri samráðingar ímillum Fíggjarmálastýrið og Skipara- og Navigatørfelagið um lønina hjá skiparanum og stýrimonnunum á Briml

Hóast Løgtingið nú hevur tikið málið til viðgerðar, hevur tað annars ligið í luftini, at tað bar til hjá pørtunum at samráðast fyrri at vita um tað ikki bar til at finna eina loysn, so at tingið slapp undan at leggja upp í.

Eftir at málið varð lagt fyrri tingið, eydnaðist at finna semju ímillum Maskinmeistarafelagið og Fíggjarmálastýrið. Og tá ið tingið viðgjörði málið, varð

eisini ród framundir, at Fíggjarmálastýrið og Skipara- og Navigatørfelagið skuldi halda fram við royndunum at finna semju.

Partarnir gjördu eisini eina roynd. Men hon miseydnaðist, tá ið Skipara- og Navigatørfelagið fór av fundinum um trý tðina um náttina, eftir at samráðingar høvdu verið í meiri enn sjev tímar.

Tá høvdu partarnir nærast hvørjum ørðum, men also ikki nóg mikið til at semja spurdist burturúr.

Eftir at tær samráðingarar slitnaði, tók Skipara- og Navigatørfelagið av at taka tað seinasta tilboðið aftur.

Og nú tykist tað ikki sum um at fleiri royndir verða gjördir.

Karsten Hansen, landsstýrismaður, sum førir samráðingarnar fyrri Fíggjarmálastýrið, vísir á, at tað var Skipara- og Navigatørfelagið sum rýmdi av samráðingarfundinum.

Hann heldur, at tað tí má vera Skipara- og Navigatørfelagið, sum tekur stig til

nýggjar samráðingar.

– Vit góvu teimum eitt tilboð, men ístaðin fyrri at samráðast um tað, rýmdu teir av fundinum, sigur Karsten Hansen.

Hann sigur, at tilboðið, sum teir góvu felagnum, fevndi bæði um yvirmenninir á bæði Briml og Tjaldrinum.

Men uppskotið, sum er lagt fyrri tingið, fevnr bara um yvirmenninir á Briml.

– So við at vraka uppskotið frá okkum, kann Skipara- og Navigatørfel-

lagið vænta at stórum munur verður á lønini hjá skiparanum og yvirmonnunum á Tjaldrinum og á Briml.

– Men av tí, at semja er gjörd við Maskinmeistarafelagið, sum gevur maskinmonnunum á Briml og á Tjaldrinum eina trivaliga lønarhækking, kann tað eisini henda, at lønin hjá Maskinstjóranum á Tjaldrinum, verður hægri enn lønin hjá skiparanum og stýrimonnunum, sigur Karsten Hansen.

– Samstundis er ikki vist, at skiparin og Stýrimenninir verða tænanstumm við teimum rættindum, sum tað gevur, leggur hann afturat.

## Ongin meaning

Ellintur Abrahamsen, formaður í Skipara- og Navigatørfelagnum, sigur, at tað veldst ikki um, hvat fer í tingið, men, hvat verður samtykt.

Tí vil hann ikki siga so

nógv um tað enn.

Men hann heldur ikki, at sum stóðan er, sær hann onga meaning í, at kalla saman til fleiri fundar.

– Seinasti fundurin slitnaði, tí at tilboðið frá Fíggjarmálastýrinum var ov vánaligt. Og skulu fleiri fundir vera, skal tað vera tí, at Fíggjarmálastýrið hevur eitt betri tilboð enn tað, teir høvdu seinast.

– Nú Skipara- og Navigatørfelagið vrakadi okkara tilboð um løn til Skipara og Stýrimenn á Briml og Tjaldrinum, er vandi fyrri, at stórum munur verður á lønunum á báðum skipnum. Tað er eisini vandi fyrri, at Maskinstjórin á Tjaldrinum verður best lønti maður umboð, sigur Karsten Hansen

